



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] SATURDAY, 14th SEPTEMBER, 2024/BHADRA 23, 1946 [No. 101

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(૮) અને
એપીડેમીક ડિસીઝ એક્ટ-૧૮૯૭ ની કલમ-૨ અન્વયે કોલેરા રેગ્યુલેશન હેઠળનું

જાહેરનામું

નં. જે/એમએજી/કોલેરા/શહેર/જા.નામુ/૬/૨૦૨૪.-રાજકોટ શહેરના રામનગર શેરી નં. ૧, પી.ડી. માલવીયા કોલેજ પાસે, ગોંડલ રોડ વિસ્તારમાં શંકાસ્પદ કોલેરાનો ૧(એક) કેસ નોંધાયેલ હોવાના અહેવાલ આરોગ્ય અધિકારી, રાજકોટ મહાનગરપાલિકા ના પત્ર રા.મ.ન.પા./આરોગ્ય/જા.નં. ૧૬૮૮ તા. ૦૬-૦૮-૨૦૨૪ ના પત્રથી મળેલ છે. જે ધ્યાને લેતા રાજકોટ શહેરના રામનગર શેરી નં. ૧, પી.ડી. માલવીયા કોલેજ પાસે, ગોંડલ રોડ વિસ્તાર અને તેની આજુબાજુના ૨ કિ.મી.ના વિસ્તારમાં નીચે મુજબના પ્રતિબંધો મુકવા જરૂરી જણાય છે. આ રોગચાળો દુષિત પાણી પીવાથી તેમજ આ પાણીના વપરાશથી બનતા અને ખુલ્લામાં બજારમાં વેંચાતા ખાદ્ય પદાર્થ જેવા કે શેરડીનો રસ, દુષિત પાણીથી બનતો બરફ, કુલ્હી, લોકલ ઠંડા પીણા, છાશ, દુધની બનાવટો વગેરેના ઉપયોગથી ફેલાતો હોય રોગચાળો ફેલાતો અટકાવવા માટે તાત્કાલીક અસરથી નીચે દર્શાવ્યા મુજબનું જાહેરનામું પ્રસિધ્ધ કરવું જરૂરી જણાય છે.

લોકોનું સ્વાસ્થ્ય ન જોખમાય અને રોગચાળો ફેલાતો અટકાવવાના હેતુથી રાજકોટ શહેરના રામનગર શેરી નં. ૧, પી.ડી. માલવીયા કોલેજ પાસે, ગોંડલ રોડ વિસ્તાર તથા આજુબાજુના ૨ કિ.મી. વિસ્તારમાં ખાણીપીણીની દુકાનો, લારી-ગલ્લા, સ્ટોલ, શેરડીના રસના ચીચોડા, ફળોના ટુકડા કરી તેનું વેંચાણ કરવું તેમજ બરફ અને બરફમાંથી બનતી ખાદ્ય ચીજોના વેંચાણ પર પ્રતિબંધ મુકવો આવશ્યક જણાય છે.

જેથી હું પ્રભવ જોષી, (આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ સને-૧૯૫૧ ના ગુજરાત પોલીસ અધિનિયમની કલમ-૩૩(૧)(૮) અને એપીડેમીક ડિસીઝ એક્ટ-૧૮૯૭ ની કલમ-૨ થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૭-૦૮-૨૦૨૪ થી તા. ૨૮-૧૧-૨૦૨૪ સુધીના સમયગાળા માટે નીચે દર્શાવ્યા મુજબની સુચનાઓનો ચુસ્તપણે અમલ કરવા ફરમાવું છું તથા નીચે કોલમ-૨ માં જણાવેલ અધિકારીશ્રીને કોલેરા નિયંત્રણ અધિકારી તરીકે તેમના નામ સામે જણાવેલ વિસ્તાર માટે નિમણુંક કરું છું.

કોલેરાગ્રસ્ત/કોલેરા ભયગ્રસ્ત વિસ્તારનું નામ	કોલેરા નિયંત્રણ અધિકારી તરીકે નિમણુંક પામેલ અધિકારી
૧	૨
રાજકોટ શહેરના રામનગર શેરી નં. ૧, પી.ડી. માલવીયા કોલેજ પાસે, ગોંડલ રોડ વિસ્તાર તથા આજુબાજુનો ૨ કિ.મી. નો વિસ્તાર	આરોગ્ય અધિકારીશ્રી, રાજકોટ મહાનગરપાલિકા, રાજકોટ

● બરફ અંગે :

xxi. બરફના કારખાનેદારોએ બરફ બનાવવા પીવાલાયક પાણી જ વાપરવાનું રહેશે.

xxii. ખાદ્ય પદાર્થ બનાવવા કે ઠંડા પીણા માટે બરફનો સીધો ઉપયોગ કરી શકાશે નહીં.

● પાણી અંગે :

- xxiii. પાણી મેળવવા માટે નળ કનેક્શનના સ્થળે ખાડા ખોદી પાણી મેળવવામાં પાણી દુષિત થવાની શક્યતા રહેલ હોય ખાડા ખોદી પાણી ન મેળવવું.
- xxiv. શહેરના તમામ મકાનોમાં આવેલ ઓવરહેડ અને અંડરગ્રાઉન્ડ પાણીની ટાંકી સાફ કરાવી લેવી. અને પીવાનું પાણી કલોરીનેશન કર્યા બાદ જ ઉપયોગમાં લેવું.

● ખાદ્ય પદાર્થો અંગે :

- xlvi. ખાદ્ય પદાર્થના ધંધાર્થી તેમજ વેપારીઓએ ફરસાણ, મીઠાઈ, ગોળ, ખજૂર તથા અન્ય કોઈ ખાદ્ય પદાર્થો ખુલ્લા ન રાખવા.
- xlvii. શાકભાજી/ફળફળાદિના ધંધાર્થીઓએ શાકભાજી કે ફળફળાદી કાપીને ખુલ્લા ન રાખવા કે તેવી વસ્તુઓનું ટુકડા કરી વેંચાણ ન કરવું.
- xlvi. શહેરના તમામ ખાણીપીણીના સ્થળો, હોટલ, રેસ્ટોરન્ટ, મીઠાઈ/ફરસાણની દુકાન, ભોજનાલય વગેરેમાં સ્વચ્છતાના ઉચ્ચ ધોરણો જાળવવા.
- xlix. ખાણીપીણીની વસ્તુઓ વેંચતા, હરતા-ફરતા કે સ્થાયી લારી-ગલ્લાવાળા તેમજ દુકાનદારોએ આવા ખાદ્ય પદાર્થોને યોગ્ય રીતે ઢાંકવા, કાચની પેનલ લગાવી અથવા માખી ન પ્રવેશી શકે તેટલી બારીક વાયરનેટ લગાવી ખાદ્ય પદાર્થ ફરજિયાત ઢાંકી રાખવા, તેમજ તમામ ખાદ્યપદાર્થ પેપરડીશમાં જ પીરસવા.
1. બરફ, ગોલા તથા ગુલ્ફીમાં માવાના વેંચાણ પર તાત્કાલીક પ્રતિબંધ મુકવામાં આવે છે.
 - ii. શેરડીનો રસ, બરફના ગોલાનું વેંચાણ ડીસ્પોઝીબલ ગ્લાસમાં જ કરવાનું રહેશે.
 - iii. વાસી ખોરાક ઉપયોગમાં ન લેવો.
 - liii. જમતા પહેલા સાબુથી હાથ ધોવા.
 - liv. કોલેરાગ્રસ્ત વિસ્તારના તમામ પ્રાઈવેટ દવાખાના, લેબોરેટરીમાં નોંધાતા કોલેરાના કેસની માહિતિ દરરોજ આરોગ્ય અધિકારશ્રી, રાજકોટ મહાનગરપાલિકાને આપવાની રહેશે.

વિસ્તાર :

રાજકોટ શહેરના રામનગર શેરી નં. ૧, પી.ડી. માલવીયા કોલેજ પાસે, ગોંડલ રોડ વિસ્તાર તથા આજુબાજુનો ૨ કિ.મી. વિસ્તાર.

શિક્ષા :

આ જાહેરનામાનો કોઈ પણ ખંડનો ભંગ અથવા ઉલ્લંઘન કરનારને સને-૧૯૫૧ ના ગુજરાત પોલીસ અધિનિયમની કલમ-૧૩૫ તેમજ ભારતીય ન્યાય સંહિતા-૨૦૦૩ ની કલમ-૨૨૩ હેઠળ શિક્ષાને પાત્ર થશે.

આ હુકમની બજવણી વ્યક્તિગત રીતે શક્ય ન હોય એકતરફી હુકમ કર્યું છે. આ હુકમની જાહેરાત ઉપર નિર્દિષ્ટ કરેલ વિસ્તારમાં લાઉડ સ્પીકર વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છે.

આજ તારીખ ૦૬ માહે સપ્ટેમ્બર-૨૦૨૪ ના રોજ મારી સહી તથા કચેરીનો સિક્કો લગાડી હુકમ બહાર પાડ્યો.

રાજકોટ, ૦૬ માહે સપ્ટેમ્બર, સને ૨૦૨૪.

પ્રભવ જોષી
જિલ્લા મેજિસ્ટ્રેટ
રાજકોટ જિલ્લા

અધિક જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા-૨૦૨૩ તથા ગુજરાત પોલીસ અધિનિયમ-૧૯૫૧ ની કલમ-૩૩(૧)(બી)-(સી) અન્વયેનું

જાહેરનામું

નં. જે/એમએજી/રખડતા ઢોર નિયંત્રણ/જા.નામુ/ફા. નં. ૩૪/૨૦૨૩.-નાયબ પોલીસ મહાનિરીક્ષકશ્રી, રાજકોટ ગ્રામ્યના તા. ૦૪-૦૯-૨૦૨૪ના પત્ર ક્રમાંક નં. LIB/રખડતા ઢોર નિયંત્રણ/જાહેરનામુ/૭૫૭/૨૦૨૪ થી રાજકોટ જિલ્લામાં આવેલ કુલ-૬ નગરપાલિકાઓના વિસ્તારમાં પશુઓને જાહેરમાં ઘાસચારો નહીં નાખવા અંગે અને રખડતા ઢોરની નોંધણી તથા ટેગ લગાવવા અંગે જાહેરનામું પ્રસિધ્ધ કરવા સાડુ દરખાસ્ત રજુ થયેલ છે. સદરહુ બાબતે સરકારશ્રીના શહેરી વિકાસ અને શહેરી ગૃહ નિર્માણ વિભાગ, ગાંધીનગરના તા. ૩૦-૧૦-૨૦૨૩ ના પત્રથી નામ. ગુજરાત હાઈકોર્ટ સમક્ષ રજુ થયેલ MCA No. 979/2019 in Writ Petition (PIL) No. 170/2017 મુસ્તાક હુસૈન મહેન્દી હુસૈન કાદરી વિ. જગદીપ નારાયણ સિંઘ, આઈ.એ.એસ. અને અન્યોના ચાલી રહેલ પીટીશનમાં ગુજરાત સ્ટેટ લીગલ સર્વિસ ઓથોરીટી દ્વારા નામ. હાઈકોર્ટમાં રાજ્યમાં રખડતા ઢોર, ટ્રાફિક, ગેરકાયદેસર પાર્કિંગ અને દબાણ, ખરાબ રસ્તાની સમસ્યા અંગે રજુ કરેલ વિગતવાર રીપોર્ટના અનુસંધાને રાજકોટ જિલ્લાની નગરપાલિકાઓ માટે જાહેરનામું પ્રસિધ્ધ કરવા સાડુ દરખાસ્ત મોકલી આપવામાં આવેલ હોય તકેદારીના ભાગરૂપે નીચે મુજબની અમલવારી કરવી જરૂરી જણાય છે.

જેથી હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ તથા ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) અને (સી) અન્વયે મને મળેલ અધિકારની રૂએ રાજકોટ જિલ્લાની ગોંડલ, જસદણ, જેતપુર નવાગઢ, ધોરાજી, ઉપલેટા અને ભાયાવદર નગરપાલિકા વિસ્તારમાં નીચે મુજબના નિર્દેશનું પાલન કરવા માટે ફરમાવું છું કે,

- (૧) પશુઓને જાહેરમાં ઘાસચારો જાહેરમાર્ગ/કુટપાથ તથા જાહેર સ્થળો ઉપર કોઈપણ વ્યક્તિ દ્વારા ઘાસચારાનું વેચાણ કરવા તથા જાહેરમાં પશુઓને ઘાસચારો નાખવા તેમજ રાખવા ઉપર પ્રતિબંધ.
- (૨) રખડતા ઢોરની નોંધણી તથા ટેગ લગાવવી. (સદરહુ કામગીરી સંબંધીત નગરપાલિકા દ્વારા કરવાની રહેશે.)

વિસ્તાર :

આ જાહેરનામું રાજકોટ જિલ્લાની ઉપર મુજબની નગરપાલિકાઓના સમગ્ર વિસ્તારમાં લાગુ પડશે.

શિક્ષા :

આ જાહેરનામાનો કોઈ પણ ખંડનો ભંગ કરનાર વ્યક્તિ ભારતીય ન્યાય સંહિતા (BNS)-૨૦૨૩ ની કલમ-૨૩૩ તથા ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આ જાહેરનામું તા. ૦૮-૦૮-૨૦૨૪ થી તા. ૦૭-૧૧-૨૦૨૪ સુધી અમલમાં રહેશે.

આ હુકમની બજવાણી કરવી વ્યક્તિગત રીતે શક્ય ન હોય એકતરફી હુકમ કરવામાં આવે છે. તથા આ હુકમની જાહેરાત વર્તમાન પત્રોમાં, અખબારી યાદી રૂપે આપી તથા રેડીયો ટેલીવીઝન, કેબલ ટીવી નેટવર્ક તથા લોકો એકત્રીત થતા હોય તેવી કચેરીઓમાં નોટીસ બોર્ડ ઉપર ચોટાડીને તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આ હુકમ અન્વયે રાજકોટ ગ્રામ્ય પોલીસની હુકમત હેઠળ આવતી સદરહુ તમામ નગરપાલિકાના વિસ્તારમાં ફરજ બજાવતા પોલીસ ઈન્સપેક્ટરના દરજ્જાથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓ તથા સંબંધીત નગરપાલિકાના ચીફ ઓફીસરશ્રીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા (BNS)-૨૦૨૩ ની કલમ-૨૩૩ તથા ગુજરાત પોલીસ અધિનિયમ-૧૯૫૧ ની કલમ-૧૩૧ મુજબ ફરીયાદ દાખલ કરવા માટે અધિકૃત કરવામાં આવે છે.

આજ તારીખ ૦૬મી માહે સપ્ટેમ્બર-૨૦૨૪ ના રોજ મારી સહી તથા કચેરીનો સીક્રો લગાડી હુકમ બહાર પાડ્યો.

રાજકોટ, ૦૬ માહે સપ્ટેમ્બર, સને ૨૦૨૪.

સી. એ. ગાંધી
અધિક જિલ્લા મેજિસ્ટ્રેટ
રાજકોટ જિલ્લા

